



МАКЕДОНСКИ
ЦЕНТАР ЗА
МЕЃУНАРОДНА
СОРАБОТКА



ГРАЃАНСКИ
РЕСУРСЕН
ЦЕНТАР

ОГЛЕДАЛО НА ВЛАДАТА Следење на отвореноста на процесите на подготовка на закони

Предлог-закони утврдени на седница на Владата во период од 1 до 30 септември 2019 г.



Табела. Преглед на поднесени предлог-закони по министерства и почитување на обврската за консултации со јавноста на ЕНЕР

Министерство	Бр. на предлог-закони утврдени на седница на Влада	Бр. на предлог-закони со отстапки од обврската за консултации*	% на отстапки од обврската за консултации
МП	1	0	0%
МО	1	0	0%
МТСП	1	0	0%
ВКУПНО	3	0	0%

Граѓанскиот ресурсен центар е проект финансиран од Европската Унија а спроведуван од Македонски центар за меѓународна соработка во партнерство со АДИ, Гостивар и Медиа плус, Штип. Во рамките на Граѓанскиот ресурсен центар се публикуваат месечни известувања со резултатите од следењето на Единствениот национален регистар на прописи (ЕНЕР) Целта на оваа активност е да се зголеми информираноста на граѓаните и да се поттикнат граѓанските организации и другите засегнати страни да учествуваат во раните фази на подготовката на законите. Оваа активност е предложување на Проектот Огледало на Владата www.ogledalonavladata.mk, отпочнат во 2012 г., со поддршка на ЕУ(ЕИДХР) и УСАИД.

*Предлог-законот или не е ставен на ЕНЕР за консултации или пак не е испочитуван рокот за консултации од 20 дена

Месечен преглед на
консултации со
јавноста за објавени
закони на ЕНЕР

бр. 47



кај 3 предлог-закони е
забележано
почитување на
минималниот рок за
консултации со јавноста
преку ЕНЕР



0 предлог-закони за
кои има обврска
воопшто не се
ставени на ЕНЕР за
консултации со
јавноста

Согласно Деловникот за работа на Владата министерствата мораат задолжително да ги објават на ЕНЕР (www.ener.gov.mk) предлозите за донесување закон, нацртите и предлозите на закони, освен законите кои се донесуваат по итна постапка, и тие да бидат достапни за коментари од јавноста 20 дена од денот на објавувањето.

Што се следи?

Предлог-закопи отворени на ЕНЕР

Како се следи?

Редовно се бележат:

Статус во кој е поставен предлог-закон

Датум на поставување на документи

Период кој што е даден како можноста за давање коментари

Содржина на поставени документите

Како се одредува период на консултации?

Периодот според бројчаникот достапен на ЕНЕР.

Се следи кога предлог закон бил утврден на Седница на Влада и се споредува со периодот во кој што предлог закон беше отворен за коментари според бројчаник.

„Отворен“ значи дека предлог-законот е отворен за консултации од страна на јавноста.

„Затворен“ значи дека предлог-законот е утврден на седница на Влада.

ЦЕЛИ

Во овој преглед се претставени резултатите од следењето на предлог-законите поставени на Единствениот национален електронски регистар на прописи (ЕНЕР) кои во текот на септември биле утврдени на седница на Владата. Прегледот има цел да укаже на почитување односно отстапување од обврската која ја имаат органите на државната управа (пред се министерствата) предлозите за донесување закон и предлозите на закони, освен законите кои се донесуваат по итна постапка, задолжително да ги објават на ЕНЕР (www.ener.gov.mk). Истите треба да бидат достапни на увид и консултација со јавноста најмалку 20 дена од денот на објавувањето (Деловникот за работа на Владата на Република Македонија, „Службен весник на РМ“ бр. 113/2017).

МЕТОДОЛОГИЈА

Како почетен ден за консултации се смета денот кога текстот на предлог-законот е објавен на ЕНЕР. Доколку во одредена објава на ЕНЕР за отпочнување на процесот на консултации воопшто не е поставен текстот на предлог-законот бројот на денови за консултации е нула.

Како датум на утврдување на завршувањето на консултации се користи еден од двата начини:

1. Датумот на истекување на рок за консултации согласно бројчаникот за преостанато време за консултации на ЕНЕР;
2. Датумот на утврдување на предлог-закон на Седница на Влада, доколку тој е пред датумот на завршување на период на консултации според бројчаникот на ЕНЕР.

Датумот на утврдување на предлог-закон на Седница на Влада се следи преку информациите достапни на веб-страницата на Собранието и од записниците достапни на веб-страницата на Владата.

РЕЗУЛТАТИ

Во периодот од 1 до 30 септември 2019 г., до Собранието беа поднесени вкупно 4 предлог-закопи од кои за 3 предлог-закопи постои обврска да бидат ставени на ЕНЕР. Сите три предлог-закопи беа ставени на ЕНЕР за консултации со јавноста, а исто така и рокот за консултации од 20 дена е испочитуван кај сите три предлог-закопи, но статусот на ЕНЕР не е сменет во „Затворен“ кај еден предлог-закон. Останатиот предлог-закон нема обврска да бидат ставен на ЕНЕР бидејќи е ратификација на Конвенција.

Предлог-законите за кои е испочитувана обврската за консултации се: Предлог-закон за класифицирани информации, предложен од **Министерство за одбрана**, Предлог-закон за изменување и дополнување на Законот за исплата и платите во Република Македонија, предложен од **Министерство за труд и социјална политика**, Предлог-закон за изменување и дополнување на Законот за правда за децата предложен од **Министерство за правда**.

Во месечните преглед се разгледуваат и содржински предлог закони кои се објавени на ЕНЕР и кои се од значење за работењето на граѓанските организации.

Преку овој осврт ќе се овозможи организациите на поедноставен начин да се запознаат со содржината на предложените закони и значење кои тие би го имале врз нивното работење.

Во овој број:

Предлог- закон за изменување и дополнување на Законот за правда за децата

Предлог- Закон за изменување и дополнување на Законот за правда за децата

Со Предлог-Законот се врши усогласување на Законот за правда за децата со одредбите од новиот Закон за бесплатна правна помош. Со дополнувањето во Предлог-Законот се прецизира дека центарот за социјални работи е надлежен да носи решение за одобрување на бесплатна правна помош за заштита на правата на децата во постапка пред центарот каде што е задолжително присуство на адвокат. Центарот на определениот адвокат од член 25 став 5 од овој Закон, му доставува службена белешка за дадената правна помош и присуство на разговорот пред центарот како и решението за одобрената бесплатна правна помош. Адвокатот оваа белешка заедно со трошковникот за дадената правна помош ги доставува до Министерството за правда согласно одредбите од Законот за бесплатна правна помош кои се однесуваат на правна помош на деца.

Понатаму, Предлог-Законот ја уредува постапката за одобрување на барањето за бесплатна правна помош од страна на центарот и начинот на постапување на овластеното службено лице на Министерството за внатрешни работи и адвокатот во врска со наплатата на надоместокот пред Министерството за правда, како и постапката по жалба и поведување на управен спор.

Исто така, со овој предлог-закон се врши усогласување со Законот за прекршоците (Службен весник на Република Северна Македонија бр.96/19), односно се намалува висината на глобата за детето.

Предлог-законот пропишува дека во рок од 15 дена од денот на влегување во сила на овој Закон министерот за труд и социјална политика треба да го донесе подзаконскиот акт со кој се пропишува образецот на барањето за бесплатна правна помош.

**МАКЕДОНСКИ ЦЕНТАР
ЗА МЕЃУНАРОДНА
СОРАБОТКА**

Ул. Никола Парапунов 41а,
Скопје

www.mcms.mk